

AVVIŻI

1. Żommu f'mohhkom:
Nhar is-Sibt, 28 ta' Ottubru 2000, jahbat ir-raba' Anniversarju tal-mewt ta' Ġuża Mifsud, fundatriċi tal-Moviment Madonna tal-Konsagrazzjoni. Ser tiġi ċelebrata quddiesa b' suffraġju għal ruhha fil-knisja parrokkjali tas-Sigġiewi, dak inhar stess fil-5.15 p.m.
2. Il-Laqgħat li jmiss se jsiru kif ġej:
Il-Hadd, 6 u 20 ta' Awissu 00, fis-6.30 p.m.
Il-Hadd, 3 ta' Settembru 00, fis-6.00 p.m.
Il-Hadd 17 ta' Settembru 00, Assemblea Ġen. fil-5.00 p.m.
Il-Hadd, 1 u 15 ta' Ottubru 00, fil-5.00 p.m.
3. Nirringrazzjaw lil dawk kollha li bagħtulna rapport tal-grazzji li qalghu. Nahsbu li għad hemm oħrajn li qalghu grazzji u għadhom ma wasslulniex rapport. Jekk għandkom xi diffikultà biex tiktbu, aġtu isimkom, l-indirizz tagħom u n-numru tat-telefon tagħkom lill-Editur ta' dan il-Fuljett jew għaddu l-informazzjoni li xi membru tal-Kumitat. L-indirizz ta' l-Editur hu:
Brother Victor Privitera,
Stella Maris College
Gżira.

Jekk ma tridux li jder isimkom, dan ma jidherx; imma ahna għandna bżonn id-dettalji tagħkom biex jibqgħu fid-dokumenti tagħna. Fejn tistgħu, aġtuna d-dati tal-grazzji, isem it-tobba (jekk hemm) u dak kollu li juri is-serjetà tal-każ.
4. Min irid jaf aktar fuq Ġuża u l-messaġġi tal-Madonna li hi wasslilna ftakru li hemm seba' kotba li tistgħu tixtru minn fejn isiru l-laqgħat ta' talb, il-Girgenti.

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 43

LULJU 2000

JITQASSAM BLA HLAS



Il-Madonna tal-Konsagrazzjoni

IL-MADONNA TAL-KONSAGRAZZJONI ...

Kien proprju fil-laqgħa tal-Girgenti tal-5 ta' Awissu 1986 illi Ġuża Mifsud tat it-tagħrif li ġej dwar it-titolu Madonna tal-Konsagrazzjoni. Ġuża qalet, "Hi [il-Madonna] qaltli, 'illi minn ċkuniti jiena kont ikkonsagrata, u dan it-tiflu [Madonna tal-Konsagrazzjoni] hadd ma tahuli mid-dinja imma għogobni nnizilulek jiena, biex tghidilhom inti bih dan it-titular u li dan it-titular qed jagħmel hafna u hafna grazzji fid-dinja ...' "

F'din l-istess dehra li sehhet xi ġimghat wara li kien sar il-Kungress ta' l-Isem Imqaddes t'Alla f'Rahal Ġdid (il-Kungress sar fil-5 ta' Mejju 1949) il-Madonna kienet talbet lil Ġuża sabiex tagħmel xbieha tagħha skond kif kienet qegħda taraha. Qaltilha biex tiehu santa li kellha fil-ktieb tat-talb u fuqha thalli dak kollu li kienet qegħda tara fil-viżjoni, tnehhi dak li ma kinitx qed tara u żżid dak li ma kienx hemm. Għalhekk l-uċuh huma dawk tas-santa originali. Skond Ġuża, kienet il-Madonna stess li qaltilha biex taht ix-xbieha tikteb il-kliem "Madonna tal-Konsagrazzjoni".

SILTJET MINN LAQGHAT FIL-GIRGENTI

Fil-laqgħa ta' Lulju 1991 Ġuża qalet, "Waqt is-slaieb ma nintelqux, nafdaw fil-Mulej għax il-Mulej ha jżurna, ha jghinna, ha jużana, japprezzalna l-hsieb qaddis tagħna, is-sentimenti helwin tagħna ... La l-Mulej jagħżilna ... irridu naghmlu hafna penitenzi għall-haddiehor, għal dawk li huma mingħajr Alla, għal dawk li huma 'l bogħod minn Alla biex Alla jiġbidhom b'kalamita. Il-kalamita x'inhì? It-talb, is-sagrificċju, il-penitenzi ...

In-nies tal-passat kienu jorqdu bir-rużarju u jqumu bl-imqaddsa ta' quddiesa. Kulhadd isellem lil xulxin, ġlied u mibgheda ma' hadd. Kulhadd jitlob lil Alla biex Alla jbierek lil Malta u lil art tagħhom u n-naqra li jghixu biha. Illum le, illum saħħta, illum kulhadd flus, flus, *nadura* l-flus għax il-flus kollox ... Il-flus huma l-akbar ispirazzjoni li jista' bniedem jitlef ruħu bihom jekk ma jużahomx tajjeb, għax hawn min għandu l-flus u jużahom tajjeb. Imma hawn min għandu l-flus u aktar qegħdin jiddisprawh u jnizzluh 'l isfel. Is-Sinjura tal-Hajja qaltli, 'Illum huwa ż-żmien li bhala alla n-nies tadura l-flus ... Id-dinja saret dinja tal-flus ... Din ir-rovina li hawn illum, minflok jaduraw lil Alla, hafna nies jaduraw il-flus.'

Waqt il-laqgħa ta' Awissu 1992, Ġuża qalet li f'kuntatt li kellha mas-Sinjura tal-Hajja, din qaltilha, " 'Toqogħdu tinkwetaw xejn ... il-Knisja diġà fassalha l-Mulej. Il-Knisja diġà mfassla u la mfassla trid issir.' Jiġifieri naghmlu kuraġġ kbir għax dan il-kliem ma qalux xi hadd biex jghaddina biċ-ċajt. Dan qalitu r-Regina tas-sema u ta' l-art li qegħda tagħmel magħna hwejjeġ u hwejjeġ kbar."

Bhal f'diversi laqgħat ohra fil-laqgħa ta' Settembru 1988 Ġuża qalet, "Nitolbu lill-Mulej, nitolbu lil Ġesù ta' l-Ewkaristija, nitolbu lill-Ispirtu s-Santu Alla li qiegħed magħna. L-imhabba ta' l-Ispirtu s-Santu qegħda dejjem magħna, tindukarana u tghinna u tatina dak kollu li għandna bżonn. Flimkien ma' l-Ispirtu s-Santu għandu r-Regina Ċelesti, ir-Regina li giet inkurunata mit-Tliet persuni tas-Santissima Trinità, flimkien ma' San Ġużepp u flimkien mas-sema kollha għax ahna hawnhekk ġejna nagħtu tifhir lis-sema adorabbli t'Alla ..."

L-IMHALLEF PROFS. WALLACE PH. GULIA

Nhar it-Tnejn 12 ta' Ġunju 2000, thabbret il-mewt ta' l-Imhallel Gulia li għal diversi snin għen lil Ġuża Mifsud tant li meta twaqqfet il-Moviment Madonna tal-Konsagrazzjoni fl-1987, huwa flimkien ma' l-istess Ġuża nħatru Presidenti Onorarji ta' dan il-Moviment. Għalhekk filwaqt li nitolbu l-Mulej jagħthi il-mistrieħ ta' dejjem nwaslu l-kondoljanzi lill-familja tiegħu.

L-ASSEMBLEA ĠENERALI

Fis-17 ta' Settembru 2000, fil-Girgenti, ser issir l-Assemblea Ġenerali biex tahtar Kumitat ġdid għas-snin 2000 sa 2003. Peress li l-votazzjoni tista' tiehu t-tul, il-laqgħa tibda fil-5.00 p.m. Jingħad ir-Rużarju u immedjatament wara nibdew bl-Aġenda ta' l-Assemblea: jinqraw il-Minuti ta' l-aħħar Assemblea, jinqara r-rapport tal-President dwar x'sar fit-tliet snin ta' qabel u jsir ukoll rapport finanzjarju. Wara l-Kumitat attwali jiġi xolt sabiex issir il-votazzjoni għall-Kumitat il-ġdid.

Il-Membri tesserati tal-Moviment huma mhegġa li jattendu sabiex jifgħu il-vot tagħhom.

Inhegġu lil dawk li jistgħu jiddedikaw f'it mill-hin tagħhom biex jintlahaq l-iskop tal-Moviment tal-Madonna tal-Konsagrazzjoni, biex joħorġu bhala Kandidati għall-elezzjoni tal-Kumitat il-ġdid. Min hu interessat għandu jikkuntatta xi membru tal-Kumitat preżenti sabiex ikunu jistgħu jimtlew il-formoli ta' l-applikazzjoni neċessarji biex umbagħad jiġu approvati mill-Kumitat. L-applikazzjoniet għandhom jaslu għand il-Kumitat mhux aktar tard mit-3 ta' Settembru 2000. Tistgħu tibgħatu l-applikazzjoni tagħkom lis-Segretarja Dr. S. Spiteri, bl-indirizz: 16, St. James Str., Siġġiewi jew tghadduhom lil xi membru tal-Kumitat.

IL-PELLEGRINAĠĠ U L-LAQGĦA TAS-7 TA' MEJJU 2000

Għalkemm taht theddida ta' xita, il-laqgħa tas-7 ta' Mejju 2000 organizzata mill-Kumitat "Moviment Madonna tal-Konsagrazzjoni" kienet suċċess. Dak in-nhar kien jahbat għeluq l-erbatax-il sena ta' meta Ġuża Mifsud tellgħet l-istatwa tal-Madonna tal-Girgenti.

Il-laqgħa bdiet b'pellegrinaġġ minn fuq it-Troll, li jiġi fit-tarf tat-triq il-qadima. Matul dan il-pellegrinaġġ, id-devoti tal-Madonna mxew wara l-bandalora u l-Kurċifiss u rreċitaw ir-rużarju tal-ferħ.

Meta l-ġemgħa waslet fil-post tal-laqgħa tal-Girgenti, bdiet tqattar ix-xita u hafna ppruvaw jistkennu taht it-tinda jew fil-kamra. Izda wara f'it ix-xita waqfet u Phylisienne Brincat kantat l-innu tal-Madonna tal-Konsagrazzjoni. Mons. Philip Calleja, li kien mistieden għal din il-laqgħa, indirizza lill-ġemgħa u sar aktar kant minn Phylisienne Brincat. Bhal kull sena intqalet il-vizita lill-Madonna li kienet ikkomponiet Ġuża stess u anke nstema' diskors qasir b'lehen Ġuża Mifsud, minn fuq *recorded tape*.

Ma naqsitx iċ-ċerimonja tal-qanpiena u t-talba lil San Ġużepp u San Mikiel fost diversi innijiet marjani. Il-laqgħa waslet fit-tmiem bit-talba tal-Konsagrazzjoni lill-Madonna, il-barka saċerdotali u l-kant tas-Salve Regina bil-Latin.

Kienet laqgħa sabiha hafna li tixraq għall-okkażjoni tal-festa tal-Madonna tal-Konsagrazzjoni.

